



גאווערנער קעטי האקול

אויף תיכף ארויסצוגעבן: 1/8/2024

גאווערנער האקול מוטיגט ניו יארקער זיך צו גרייטן אינעם צייט וואס די סטעיט ערווארט שווערע רעגן, פארפלייצונג און שטארקע ווינטן

2-4 אינטשעס פון רעגן איז ערווארטעט איבעראל פאר געגנטער אין דרום פון די קאפיטאל ראיאן

רעגן איז ערווארטעט צו פאראורזאכן אז די שניי זאל זיך צולאזן און פירן צו פארפלייצונג, ספעציעל אין די טיילן פון די האדסאן וואלי וועלכע האבן באקומען ביז 18 אינטשעס שניי

ווינט בלאזונגען פון 50-60 מיילן פער שעה איז מעגליך אין ניו יארק סיטי, לאנג איילענד, מערב ניו יארק, צענטראל ניו יארק און די צפון קאנטרי, מיט בלאזונגען פון 70 מיילן פער שעה מעגליך אין לעיקס עריע און אנטאריא

ניו יארקער זאלן זיך גרייטן פאר קורצשלוסן און נישט ארומפארן אויב עס פעלט נישט אויס

גאווערנער קעטי האקול האט היינט געמוטיגט ניו יארקער זיך צו גרייטן אין צייט וואס א שטורעם סיסטעם מיט שווערע רעגן און זייער שטארקע ווינטן, וועט ווארשיינליך פאראורזאכן פארפלייצונג און קורצשלוסן איבער די סטעיט אנגעהויבן דינסטאג און אנהאלטן ביז נאך מיטוואך. וועטער פאראויסזאגער שאצן אז די שטורעם וועט זיך אנהויבן מיט שניי, אבער וועט שנעל אריבערגיין צו רעגן, אויסער אין די העכערע פלעצער. 2-4 אינטשעס פון רעגן איבעראל איז ערווארטעט צו פאראורזאכן אז די שניי זאל זיך צולאזן און פירן צו פארפלייצונג אין דרום פון די קאפיטאל ראיאן, ספעציעל אין די טיילן פון די האדסאן וואלי וועלכע האבן באקומען ביז 18 אינטשעס שניי פאריגע ענדע וואך. אויך, איז דא א הויכע ריזיקע פון קורצשלוסן וויבאלד די שטורעם איז ערווארטעט צו ברענגען ווינט בלאזונגען פון 50-60 מיילן פער שעה אין ניו יארק סיטי, לאנג איילענד, מערב ניו יארק, צענטראל ניו יארק און די צפון קאנטרי, מיט בלאזונגען פון 70 מיילן פער שעה מעגליך לענגאויס די ברעגן פון לעיק עריע און לעיק אנטאריא. די צפון קאנטרי וועט אויך מעגליך זען ביז א פיס שניי, ספעציעל אין די העכערע פלעצער.

ניו יארקער זאלן זיך אנהויבן צוגרייטן יעצט פאר די מעגליכע נאכווייען, צו פארזיכערן אז זיי און זייערע נאנטע זענען גרייט און האלטן א נאנטע אויג אויף זייערע ארטיגע וועטער שאצונגען לענגאויס די פאסירונג.

"נאך די וועטער ענדע וואך האט געברענגט שניי לענגאויס אונזער סטעיט, טוט די נייע שטורעם סטראשען צו ברענגען באדייטנדע פארפלייצונג און שטארקע ווינטן - וואס שטעלט א געפאר פון קורצשלוסן און מיט צוברענגען אומזיכערע ריזע אומשטענדן," **האט גאווערנער האקול געזאגט.** "איך האב אנגעזאגט פאר סטעיט אגענטורן צו האלטן א שטרענגע אויג אויף די שטורעם ווען עס גייט אן, און זיי זענען גרייט צו ארבעטן מיט אונזער לאקאלע מיטארבעטער לויט ווי עס פעלט אויס. איך בעט אלע ניו

יארקער צו ביטע אכטונג געבן און האלטן אן אויג אויף די וועטער און רייזע אינפארמאציע פאר אייער געגנט.

די נאציאנאלער וועטער סערוויס האט שוין ארויסגעגעבן עטליכע ווארענונגען פאר הויכע ווינטן און פארפלייצונג לענגאויס די סטעיט. פאר א פולע ליסטע פון וועטער אלערטס און פאראויסזאגונגען, באזוכט די וועבזייטל פון די נאציאנאלער וועטער סערוויס אויף <https://alerts.weather.gov>. ניו יארקער ווערן אויך געמוטיגט צו זיך איינשרייבן צו באקומען עמערדזשענסי אלערטס דורך זיך איינשרייבן פאר NY Alert אויף <https://alert.ny.gov>. אן אומזיסטע סערוויס וואס שיקט קריטישע עמערדזשענסי אינפארמאציע צו אייער סעלפאון אדער קאמפיוטער.

אגענטור אקטיוויטעטן

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס

די דיוויזיע האט אקטיוויזירט די סטעיט עמערדזשענסי אפעראציעס צענטער לויט די אנווייזונג פון גאווערנער האקול און פאלגט אקטיוו נאך די פאראויסגעזאגטע וועטערן און קאארדינירט די סטעיט'ס רעאקציע צו די וועטער שטורעם. שטאב מיטגלידער פון די אפיס פון עמערדזשענסי פארוואלטונג (Office of Emergency Management) שטייען אין פארבינדונג מיט לאקאלע אינסטאנצן און זענען גרייט צו ערמעגליכן פארלאנגען פאר הילף. די דיוויזיע איז צוגעגרייט ארויסצושיקן עמערדזשענסי אפרופונג מיטלען און שעלטער סופלייס פון די סטעיט'ס זאפאסן. אויך, ווערן שנעלע וואסער רעטונג גרופעס פון די אפיס פון פייער פארמיידונג און קאנטראל און אגענטורן וואס ארבעטן מיט זיי פונקטליך פלאצירט פון פריער לענגאויס די האדסאן וואלי און דרום פונקטן.

ניו יארק סטעיט טראנספארטאציע דעפארטמענט

די דעפארטמענט פון טראנספארטאציע פאלגט נאך פאראויסגעזאגטע וועטערן און גרייטן זיך צו רעאגירן מיט איבער 3,720 סופערווייזערס און ארבעטער. אלע פעלד שטאב מיטגלידער זענען גרייט אריינצושפרינגען און רעאגירן. שטאב מיטגלידער קענען אויסגעשטעלט ווערן אין סיי וועלכע סארט אפרוף מאנשאפט לויט ווי עס נויטיגט זיך (פלייצונג אפרוף, טשיפער, לאדנען און שלעפען, סווער דזשעט, קאָט ענד טאָס, טראפיק סיגנאל, א.א.וו.). מאנשאפטן קוקן איבער און רייניגן אויס וואסער אפלוף סטרוקטורן זיכער צו מאכן אז זיי זענען ריין פון שמוץ און זענען נישט פארשטאפט. אלע באטראפענע געגנטער וואו מענטשן וואוינען וועלן בלייבן מיט מאנשאפטן אויפ'ן ארט גרייט פאר אפעראציעס 24/7 מיט מאשין דרייווער, סופערווייזערס און מעכאניקער דורכאויס די גאנצע שטורעם, און אלע אזעלכע געגענטער וועלן ווערן די ערשטע אפגערייניגט.

די צאלן פון עקוויפמענט אין די סטעיט זענען ווי פאלגנד:

- 1,624 גרויסע שארער טראקס
- 149 מיטעלמעסיגע דוטי שארערס
- 51 טאָו שארערס
- 37 שניי בלאזער
- 343 גרויסע לאָודער טראקטארס
- 77 טרעקטערס מיט טרעקס און רעדער
- 84 האלץ טשיפערס
- 20 גרעידערס
- 12 וואקיום טראקס מיט סווער דזשעטס
- 12 בויער באַקעט טראקס

פאר די לעצטע רייזע אינפארמאציע, זאלן דרייווער רופן 511 אדער באזוכן <https://www.511ny.org> אדער די טעלעפאן וועבזייטל אויף m.511ny.org, ניו יארק סטעיט'ס אפיציעלע טראפיק און רייזע אינפארמאציע מקור.

טרו-וועי אויטאריטעט

טרו-וועי אויטאריטעט איינגעשטעלטע פאלגן גוט נאך די וועטער אפשאצונגען און גרייטן זיך אן דורך אויסרייניגן די שטורעם אפלוף סיסטעמען פון שניי און שמוץ און איבערקוקן שיפע שטיינערנע פלעצער און אנדערע פלעצער וואס זענען עמפינדליך צו שווערע רעגן. די טרו-וועי אויטאריטעט איז גרייט זיך אפצורופן מיט 700 מאשין דרייווערס און סופערווייזערס שטייענדיג גרייט איבער די סטעיט און קוקן איבער געצייג אזויווי שארער/דאמפ טראקס, גרעסערע טרעקטערס, גרויסע לאודער טראקס, וואקיום טראקס, פאמפס וואס מען קען אריבערפירן פון פלאץ צו פלאץ, עלעקטרישע זעגן, בויער שניידער און אנדערע געצייג.

עלעקטראנישע שילדן וועלכע מען קען טוישן די מעסעדזש וואס שטייט אויף זיי און סאושעל מידיע ווערן גענוצט צו ווארענען דרייווערס וועגן וועטער אומשטענדן אויף די טרו-וועי.

די טרו-וועי אויטאריטעט ערמוטיגט מאטאריסטן צו דאָונלאָדען איר [טעלעפאן עפ](#) וואס איז דא צו באקומען אומזייט אויף איי-פאָן און ענדראָויד כלים. דער עפ שטעלט צו פאר מאטאריסטן דירעקטע עכט-צייטיגע טראפיק אינפארמאציע, לעבעדיגע טראפיק קאמערעס און נאוויגאציע הילף בשעת'ן זיין אויפ'ן וועג. דרייווערס קענען זיך אויך איינשרייבן פאר [TRANSalert](#) אימעילס און נאכגיין [@ThruwayTraffic](#) אויף X פאר די לעצטע טראפיק אומשטענדן לענגאויס דעם טרו-וועי.

ניו יארק סטעיט דעפארטמענט פון פובליק סערוויס

יוטיליטי פירמעס אנגעפירט דורך די דעפארטמענט אוו פובליק סערוויס האבן אומגעפער 8,300 ארבעטער איבער'ן סטעיט וואס שטייען גרייט אויסצופירן פארריכטונג און צוריקשטעלונג ארבעט פאר די לעצטיגע ווינטער וועטער שטורעם. דאס רעכנט אריין די פאלגנדע צוגעלייגטע דרויסנדיגע קאנטראקט FTE:

- Con Edison/O&R - 785 דרויסנדיגע קאנטראקט-געדינגענע ליניע ארבעטער און 50 קאנטראקט-געדינגענע בוים ארבעטער.
- נאציאנאלע גריד - 1,000 דרויסנדיגע קאנטראקט-געדינגענע ליניע ארבעטער.
- NYSEG - 800 דרויסנדיגע קאנטראקט-געדינגענע ליניע ארבעטער און 200 קאנטראקט-געדינגענע בוים ארבעטער.
- צענטראל האדסאן - 115 דרויסנדיגע קאנטראקט-געדינגענע בוים ארבעטער.
- PSEG LI - 350 דרויסנדיגע קאנטראקט-געדינגענע בוים ארבעטער.

DPS שטאב מיטגלידער וועלן נאכפאלגן די יוטיליטי פירמעס'ס ארבעט דורכאויס די וועטער געשעעניש און זיכער מאכן אז יוטיליטי פירמעס שיקן די נויטיגע מאנשאפטן צו די ראיאנען וועלכע ווערן די מערסטע באטראפן. אויב אייער סערוויס ווערט איבערגעהאקט, באזוכט די DPS יוטיליטי סערוויס איבערהאקונג [וועבזייטל](#) פאר טיפס.

ניו יארק סטעיט פאליציי

סטעיט פאליציי טוען האלטן אן אויג אויף די וועטער און זענען גרייט ארויסצושיקן נאך טרופערס, ווי נויטיג. אלע סטעיט פאליציי פון-וויל-דרייוו און ספעציאליזירטע קארן און טרעקלעך, אריינרעכענענדיג

עירבאוסטס און UTV's (יוטיליטי טערעין טרעקלעך), שטייען גרייט פאר זאפארטיגע אפרופונג, און אלע עמערדזשענסי עלעקטריציטעט און קאמוניקאציע געצייג זענען גע'טעסט געווארן.

ניו יארק סטעיט דעפארטמענט פון ענווייראמענטאלע אפהיטונג

DEC עמערדזשענסי מענעדזשמענט איינגעשטעלטע, ענווייראמענטאלע אפהיטונג פאליציי אפיצירן, וואלד רעינדזשערס, און ראיאנישע שטאב מיטגלידער בלייבן אויפן וואך און זעצן פאר צו נאכפאלגן די אנטוויקלנדע סיטואציע און וועטער פארשאצונגען. אלע אפרוף-מיטלען זענען אין פאזיציע גרייט צו העלפן מיט סיי וועלכע עמערדזשענסי אפרוף.

DEC דערמאנט די וואס זענען פאראנטווארטליך פאר אוועקפירן שניי אויף א גרויסן פארנעם אויסצופאלגן בעסטע פארוואלטונג פירונגען כדי צו העלפן פארמיידן פלייצונג און רעדוצירן די פאטענציעל פאר פארפעסטונגען ווי זאלץ, זאמד, אויל, מיסט און אנדערע ברוכווארג אין די שניי פון אפעקטירן וואסער קוואליטעט. אפפירן שניי צו לאקאלע שטראמען און טייכלעך קענען שאפן אייז דאמבעס וועלכע קענען גורם זיין פלייצונגען אין דערנעבנדע ערטער. פובליק און פריוואטע שניי שארער דרייווערס זאלן זיין באוואוסטזיניג איבער די זיכערהייט אנגעלעגנהייטן דורכאויס און נאך ווינטער שטורעמעס. נאך אינפארמאציע איז פארעפנטליכט

אויף https://extapps.dec.ny.gov/docs/water_pdf/togs5111new.pdf

ניו יארק סטעיט אפיס פון פארקס, פארוויילונג און היסטאריע אפהיטונג

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. רעאגירונג געצייג ווערט אנגעפילט, איבערגעקוקט און צוגעגרייט פאר שטורעם רעאגירונג באנוץ. פארק באזוכער זאלן קוקן אויף <https://parks.ny.gov> אדער רופן זייער לאקאלע פארק אפיס פאר די לעצטע נייעס איבער פארק שעות, עפענונגען און שליסונגען.

מעטראפאליטען טראנספארטאציע אויטאריטעט

באאמטע האלטן אן אויג אויף וועטער אומשטענדן און פלאצירן שוין פונקטליך פון פריער שטאב און געצייג צו קענען רעאגירן צו וועטער אומשטענדן לויט ווי עס פעלט אויס.

די MTA בריקן און טונעלן וועט איינפירן א פארבאט אויף ליידיגע טראקטאר-טרעילערס און באהאפטענע טראקס אנגעהויבן פון דינסטאג, יאנואר 9 אום 6:00 בינאכט. די פארבאט איז ערווארטעט צו בלייבן אין קראפט ביז 6:00 נאכמיטאג, מיטוואך, יאנואר 10.

ניו יארק סיטי טראנזיט, לאנג איילענד באנען און די מעטרא-נארט באן מאנשאפטן וועלן האבן אוועילעבל געצייג צו קענען שנעל רעאגירן לויט ווי די אומשטענדן פארלאנגען - עלעקטרישע זעגן צו אוועקנעמען אראפגעפאלענע ביימער, פאמפס אין פאל פון פארפלייצטע געגנטער, אידענטיפיצירן לאקאציעס און אוועילעביליטי פון געצייג צו ערזעצן געשעדיגטע יוטיליטי זיילן און קראסינג צוימען. גאז באנען וועלן אויך פלאצירט ווערן פונקטליך פון פריער צו פארמינערן סיי וועלכע מעגליכע סערוויס שאדן.

פארט אויטאריטעט

די פארט אויטאריטעט האלט אן אויג אויף וועטער אומשטענדן איבער אירע אלע איינריכטונגען. אין פאל פון שווערע וועטער אומשטענדן, געבט דער אגענטור ארויס כסדר'דיגע רייזע אלערטס און אפדעיטס לויט ווי עס נויטיגט זיך. פאר די לעצטע אינפארמאציע איבער פארט אויטאריטעט איינריכטונגען, קוקט ביטע אויף סאושעל מידיע, שרייבט זיך איין צו באקומען [PA אלערטס](#) אדער דאונלאוד'ט איינע פון די [PA](#) [סעלפאן עפפס](#), אריינרעכענענדיג RidePATH, וואס געבט די לעצטע אפדעיטס און אלערטס פאר PATH סערוויס.

זיכערהייט עצות
פארפלייצונג
פלאנירונג

- לערנט אפ די זיכערסטע וועג פון אייער היים אדער ביזנעס צו הויכע, זיכערע ערד אין פאל וואס איר דארפט זיך ארויסיאגן פונדערהיים.
- האלט אייער קאר אנגעפילט מיט גאז אדער געטשאַרדזשט. אויב לעקטער איז אפגעהאקט, איז מעגליך אז גאזאלין סטאנציעס וועלן נישט קענען פאמפן ברענשטאף פאר עטליכע טעג. האלט א קליינע דיזעסטער סופליי פעקל אין די טראַנק פון אייער קאר.
- געפונט אויס וויפיל פיס אייער פראפערטי איז העכער און נידעריגער פון מעגליכע פארפלייצונג שטאפלען. ווען ערווארטעטע פארפלייצונג שטאפלען ווערן איינגעמאלדן, וועט איר קענען פעסטשטעלן אויב איר קענט מעגליך פארפלייצט ווערן.
- האלט מאטעריאלן ווי זאמד זעקלעך, פלייוואד, פלאסטישע צודעקן און האלץ ביים האנט צו אפשטעלן וואסער אין פאל פון עמערדזשענסי.

רייזע זיכערהייט

- פארפלייצונג און שעדליכע ווינטן קענען מאכן דאס ארומפארן גאר געפארפול.
- פרובירט קיינמאל נישט צו פארן אויף א פארפלייצטע גאס - נעמט אן אנדערע וועג. געדענקט: "דרייט זיך ארום, זינקט נישט."
 - זעקס אינטשעס שנעל פליסיגע וואסערן קען אייך מאכן פארלירן קאנטראל פון אייער קאר אדער אייך אראפקלאפן אויב איר גייט צופוס.
 - שאצט נישט אונטער די כוח פון גיך-באוועגיגע וואסערן. צוויי פיס שנעל-באוועגיגע פארפלייצונג וואסער וועלן אונטערהייבן אייער קאר, און וואסער וואס פארט אויף בלויז צוויי מייל א שעה קען אראפווישן קאר פון א גאס אדער בריק.
 - אויב וואסער הייבט אן גיך זיך הייבן ארום אייך, פארלאזט זאפארט די קאר.
 - אויב די וואסער הייבט זיך אריין אין דעם קאר, זאלט איר זוכן שיץ אויפ'ן דאך. פארט נישט ארום גאס צוימונגען.

קורצשלוסן
פלאנירונג

- אויב איר נוצט מעדיצינען וואס דארפן א פרידזשידער, קענען מערסטנס פון זיי געהאלטן ווערן אין א פארמאכטע פרידזשידער פאר עטליכע שעה אן קיין פראבלעם - מאכט זיכער מיט אייער דאקטער אדער אפטייקער.
- אויב איר האט פלאץ אין אייער פרידזשידער אדער פריזער, נעמט אין באטראכט די געדאנק פון אנפולן פלעסטיק קאנטעינערס מיט וואסער, לאזנדיג אן אינטש ליידיג אין יעדע איינס-דאס וועט העלפן האלטן עסן קאלט אין פאל פון א קורצשלוס.
- פלאנירט וויאזוי צו האבן א צווייטע וועג צו קאכן, אזויווי א קעמפ אויוון אדער דרויסנדיגע גריל. פאלגט אויס די פאסיגע זיכערהייט אנווייזונגען עס צו נוצן אינדרויסן פון שטוב.
- נעמט אין באטראכט צו קויפן א גענעראטור און פאלגט נאך די אנווייזונגען פאר'ן עס נוצן אינדרויסן פון אייער שטוב. איידער איר אינסטאלירט א גענעראטור, מאכט זיכער זיך צו ריכטיג אפהאקן פון אייער יוטיליטי עלעקטרישע סערוויס. אויב מעגליך, ברענגט א קוואליפיצירטע עלעקטרישען צו אינסטאלירן אייער גענעראטור.

- האלט גרייט איבריגע דעקעס, מאנטלען, הוטן, און הענטשיקעס זיך צו האלטן ווארעם.
- אויב איר האט א קאמפיוטער, האלט אין איין בעק'אפ'ען פיילס און אפערעיטינג סיסטעמען.
- לעשט אויס אלע קאמפיוטערס, מאניטארס, און אנדערע דעוויסעס ווען איר נוצט עס נישט.
- אויב איר האט אן עלעקטרישע גאראדזש טיר עפענער, טרעפט די פיזישע עפענער מיטל, און לערנט זיך וויאזוי עס צו נוצן.
- אויב איר האט א טעלעפאן דעוויס אדער סיסטעם וואס דארף עלעקטריציטעט צו ארבעטן, פלאנירט א צווייטע קאמיוניקאציע אזויווי א סטאנדארט טעלעפאן טרייבל, סעלפאון, אדער ראדיא.

וואס צו טון אויב די עלעקטריציטעט פארלעשט זיך

- אויסלעשן אדער אומבאהעפטן הויפט עפלייענסעס און אנדערע אויסריכטונגען, ווי צ.ב.ש. קאמפיוטערס, אין פאל פון א צייטווייליגע ענערגיע קראפט אנפלייך וועלכע קען שעדיגן די כלים.
- לעשט נישט אויס איין ליכט כדי איר זאלט וויסן ווען לעקטער קומט צוריק. נעמט אין באטראכט צו ניצן סורדזש פראטעקטערס ווען איר ניצט עלעקטראנישע אויסריכטונגען.
- רופט אייער יוטיליטי פראוויידער זיי מודיע צו זיין וועגן דעם אויסלעש און הערט אויס ארטיגע בראדקעסטס פאר אפיציעלע אינפארמאציע. פרעגט אן ביי אייער יוטיליטי פירמע צו הערן די ארטיגע פאררעכטונג סקעדזשולס.
- מאכט זיכער אז שכנים און אנדערע מיט צוטריט אדער פונקציע געברויכן האבן עלעקטריציטעט.
- נוצט נאר פלעשלייטס פאר עמערדזשענסי באלייכטונג - ליכט קענען איינשטעלן א ריזיקע פון פייער.
- האלטס פרידזשידער און פריעזער טירן פארמאכט — רוב עסנווארג וועלכע דארפן געהאלטן ווערן קאלט קענען געהאלטן ווערן זיכערעהייט אין א פארמאכטע פרידזשידער פאר עטליכע שעה'ן. אן אומגעפנטע פרידזשידער וועט האלטן עסנווארג קאלט פאר בערך פיר (4) שעה. אן אנגעפילטע פריעזער וועט האלטן דער טעמפעראטור פאר בערך 48 שעה.
- ניצט נישט קיין טשאַרקאָול גריל אינעווייניג און ניצט נישט קיין גאז אויוון פאר הייצונג — זיי קענען ארויסגעבן שעדליכע מאסן קארבאן מאנאקסייד.
- האלט זיך ווארעם דורך אנטון עטליכע שיכטן פון קליידונג און פארמינערן וואס מער צו זיין אינדרויסן. זייט פארזיכטיג וועגן קאלטע אנגעשטרענגט סימפטאמען (ווי צ.ב.ש. היפאטערמיע) און זוכט פאסיגע מעדיצינישע הילף אויב ווייזן זיך סימפטאמען.
- פארשפארט צימערן וואס איר דארפט נישט.

צו באריכטן אן עלעקטריציטעט קורצשלוס, רופט:

- Central Hudson : 800-527-2714
- Con Edison : 800-752-6633
- National Grid : 800-867-5222
- NYSEG : 800-572-1131
- O&R : 877-434-4100
- PSEG-LI : 800-490-0075
- RG&E : 800-743-1701

הייצונג זיכערהייט

- נוצט נאר זיכערע מקורות פון אלטערנאטיווע הייצונג ווי א פייערפלעיס, א קליינע גוט אויסגעלופטערטע האלץ אדער קויל אויוון אדער א רוקעוודיגע צימער הייצערס.
- ווען איר נוצט אלטערנאטיווע הייצונג מיטלען ווי א פייערפלעיס, א האלץ אויוון א.ד.ג., מאכט אייביג זיכער אז די רויעך ווערט גוט אויסגעלופטערט. פאלגט אייביג אויס די אנווייזונגען פון די פירמע.
- האלט פיר האנגען, האנטוכער און טאפ-האלטערס אוועק פון הייסע אויבערפלאכן.
- האט א פייער עקסטינגווישער און סמאָוק דיִדעקטערס און מאכט זיכער אז זיי ארבעטן.
- אויב איר נוצט קעראסין (נאפט) הייצונג אין צוגאב צו אייער רעגלמעסיגע הייצונג אויל, אדער אלץ אן עמערדזשענסי מיטל פאר הייצונג, פאלגט נאך די פאלגנדע זיכערהייט טיפס:

- פאלגט די אנווייזונגען פונעם פאבריקאנט.
- נוצט נאר די ריכטיגע אויל פאר אייער יוניט.
- פילט אן די אויל נאר אינדרויסן און נאר ווען די יוניט איז אפגעקילט.
- האלט די הייצער צום ווייניגסטנס דריי פיס אוועק פון מעבל און אנדערע אביעקטן וועלכע קענען כאפן פייער.
- ווען איר נוצט די הייצונג, נוצט די אייזענע צודעקן (סעיפגארדס) און לופטערט גוט אויס.

פאר מער ווינטער זיכערהייט טיפס, באזוכט <https://dhses.ny.gov/safety>. פאר אלע נישט-עמערדזשענסי סערוויס געברויכן אין ניו יארק סטעיט בעפאר, דורכאויס אדער נאך א שטורעם, רופט 211 אדער באזוכט 211nys.org.

איבער די דיוויזיע פון היימלאנד זיכערהייט און עמערדזשענסי סערוויסעס

די [דיוויזיע פון היימלאנד זיכערהייט און עמערדזשענסי סערוויסעס \(Division of Homeland Security and Emergency Services, DHSES\)](#) שטעלט צו פירערשאפט, קאארדינאציע און שטיצע צו פארמיידן, באשיצן פון, זיך גרייטן פאר, רעאגירן צו, זיך ערהוילן פון און פארמינערן קאטאסטראפעס און אנדערע נויטפעלער. פאר מער אינפארמאציע, פאלאָוט @NYS DHSES אויף [Facebook](#), [Instagram](#) און [X](#) (וואס פלעגט הייסן Twitter) אדער באזוכט dhses.ny.gov.

###

נאך נייעס קען מען באקומען ביי www.governor.ny.gov
 ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
 שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
 צו 81336

[זיך ארויסשרייבן](#)